

26-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఈ చదువును ఎప్పుడూ మిస్ చేయరాదు. చదువు ద్వారానే స్కాలర్ షిప్ లభిస్తుంది. కావున తండ్రి ద్వారా లభించే జ్ఞానమును గ్రహించండి.”

ప్రశ్న:- అర్జునైన బ్రాహ్మణులని ఎవరిని అంటారు? వారి గుర్తులు వినిపించండి.

సమా:- అర్జునైన బ్రాహ్మణులనగా 1. బాబా తెలివిన గీతా జ్ఞానము ఎవరి నోటి ద్వారా కంఠస్థముగా వినబడుతుందో వారు. 2. చాలామందిని తమ సమానముగా చేయువారు. 3. చాలా మందికి జ్ఞానధనమును దానపుణ్యము చేస్తారు. 4. పరస్పరములో ఒకరికొకరు అభిప్రాయభేదములోనికి రానివారు. 5. ఏ దేహధారిలోనూ బుద్ధి తగులుకోకుండా ఉండువారు. 6. ఏ భూతము లేనివారు. 7. దేహ అహంకారము వదిలి దేహి - అభిమానులుగా ఉండు పురుషార్థము చేయువారు.

ఓంశాంతి. తండ్రి ఏమో తమ పరిచయమును, సృష్టి చక్ర పరిచయమును ఇచ్చేశారు. సృష్టి చక్రము ఉన్నది ఉన్నట్లు పునరావృతము అవుతుందని పిల్లల బుద్ధిలో నిలిచిపోయింది. నాటకములో మాడల్స్ తయారు చేస్తారు కదా. అవి మరలా పునరావృతమవుతాయి. ఈ చక్రము పిల్లలైన మీ బుద్ధిలో తిరుగుతూ ఉండాలి. మీ పేరు కూడా స్వదర్శన చక్రధారులు కావున బుద్ధిలో తిరుగుచుండాలి. తండ్రి ద్వారా లభించిన జ్ఞానమును గ్రహించాలి. ఎంత బాగా గ్రహించాలంటే చివరిలో తండ్రి, రచనల ఆది - మధ్య - అంత్యములు గుర్తుండాలి. పిల్లలు చాలా బాగా పురుషార్థము చేయాలి. ఇది విద్య. ఈ విద్య బ్రాహ్మణులైన మీకు తప్ప ఎవ్వరికీ తెలియదని పిల్లలైన మీకు తెలుసు. వర్ణాలలో తేడా ఉంది కదా. మనమందరమూ కలసి ఒక్కటిగా అవ్వాలని మానవులు తలుస్తారు. ఇంత పెద్ద ప్రపంచము ఇప్పుడు ఒక్కటిగా కాలేదు. ఇచ్చట విశ్వమంతటిలో ఒకే రాజ్యము, ఒకే ధర్మము, ఒకే భాషగా ఉంటే అలా జరుగుతుంది. అది సత్యయుగములో ఉండేది. విశ్వ చక్రవర్తిత్వముండేది. దాని అధికారులు లక్ష్మీ - నారాయణులు. మీరు ఇలా తెలిపాలి - విశ్వములో శాంతియుత రాజ్యముండేది. కేవలము ఇది భారతదేశ విషయమే. వీరి రాజ్యమున్నప్పుడు సమస్త విశ్వములో శాంతి నెలకొల్పబడుతుంది. ఇది మీకు తప్ప ఇతరులెవ్వరికీ తెలియదు. అందరూ భక్తులుగా ఉన్నారు. తేడా కూడా మీరు చూస్తున్నారు. భక్తి వేరు, జ్ఞానము వేరు. భక్తి చేయకుంటే భూత ప్రేతములు తినిపోతాయని అనుకోకండి. అలా జరగదు. మీరు తండ్రి వారుగా అయ్యారు. మీలో ఉన్న భూతములన్నియు తొలగిపోవాలి. మొదటి నంబరు భూతము దేహ అహంకారము. దీనిని తొలగించుటకై తండ్రి దేహి అభిమానులుగా తయారు చేస్తున్నారు. తండ్రిని పృతి చేస్తే ఏ భూతమూ మీ ముందుకు రాదు. 21 జన్మలు ఏ భూతము మీ వద్దకు రాదు. ఈ 5 భూతములు రావణ సంప్రదాయమునకు చెందినవి. రావణ రాజ్యమని అంటారు. రామ రాజ్యము వేరు. రావణ రాజ్యము వేరు. రావణ రాజ్యములో భ్రష్టాచారులు, రామ రాజ్యములో శ్రేష్టాచారులు ఉంటారు. ఈ రెండింటికి గల వ్యత్యాసము మీకు తప్ప ఇతరులెవ్వరికీ తెలియదు. మీలో కూడా తెలివైనవారు, నిపుణులున్నారు. వారు చాలా బాగా అర్థము చేసుకుంటారు. మాయా పిల్లి తక్కువైనది కాదు. అప్పుడప్పుడు చదువు వదిలేస్తారు. సెంటరుకు వెళ్ళరు. ధైవీ గుణాలు ధారణ చేయరు. కళ్ళు కూడా మోసపుచ్చుతాయి. మంచి పదార్థమును చూస్తూనే తినేస్తారు. కావున ఇప్పుడు పిల్లలైన మీ లక్ష్యము ఈ లక్ష్మీ - నారాయణులని తండ్రి తెలిపిస్తున్నారు. మీరు వీరి వలె తయారవ్వాలి. ఇటువంటి ధైవీ గుణాలు ధారణ చేయాలి. యథా రాజా - రాణి తథా ప్రజా అచ్చట

అందరిలో ధైవ్ గుణాలుంటాయి. అసులీ గుణాలుండవు. అసురులు ఉండనే ఉండరు. ఈ విషయాలను బి.కె. లైన మీరు తప్ప ఇతరులెవ్వరూ అర్థము చేసుకోరు. మీకు శుద్ధ అహంకారముంది. మీరు ఆస్తికులుగా అయ్యారు. ఎందుకంటే మీరు మధురాతి మధురమైన ఆత్మిక తండ్రి వారిగా అయ్యారు. ఏ దేహధారులు కూడా రాజయోగ జ్ఞానమును గాని, స్మృతి యాత్రను గాని నేర్పించలేరు. ఒక్క తండ్రి మాత్రము నేర్పతారు. మీరు నేర్చుకొని మరలా ఇతరులకు కూడా నేర్పతారు. మీకు దీనిని ఎవరు నేర్పించారు? మీ గురువెవరు? అని మిమ్ములను అడుగుతారు. ఎందుకనగా టీచరు ఆధ్యాత్మిక విషయాలను నేర్పరు. దీనిని గురువు మాత్రమే నేర్పతారు. మనకు నేర్పినవారు సాధారణ గురువు కారని సద్గురువని వారిని సుప్రీమ్ అని కూడా అంటారని పిల్లలైన మీకు తెలుసు. డ్రామానుసారము ఆ సద్గురువు స్వయముగా వచ్చి తమ పరిచయమునిస్తున్నారు. వారు వినిపించేదంతా సత్యమునే తెలిపిస్తారు. సత్య ఖండములోనికి తీసుకెళతారు. సత్యమైనవారు వారొక్కరే. ఇతర దేహధారులను స్మృతి చేయుట అసత్యము. ఇక్కడ మీరు ఒక్క తండ్రిని మాత్రమే స్మృతి చేయాలి. ఆత్మలన్నియు ఎలాగైతే జ్యోతిర్బిందువులో, అలా తండ్రి కూడా జ్యోతిర్బిందువే. మిగిలిన ఆత్మల సంస్కారములు, కర్మలు ఎవరివి వారివే. ఒకే విధమైన సంస్కారముండజాలదు. ఒకవేళ ఒకే విధమైన సంస్కారముంటే ఫీచర్డ్ (రూపు రేఖలు) కూడా ఒకటిగానే ఉండాలి. ఎప్పుడు కూడా అలా ఉండవు. కొంచమైనా తేడా తప్పక ఉంటుంది.

ఇది ఒకే నాటకము. సృష్టి కూడా ఒక్కటే. అనేకము కాదు. పైన, క్రింద ప్రపంచాలున్నాయని అసత్యాలు చెప్తుంటారు. నక్షత్రాలలో ప్రపంచముందని అంటారు. తండ్రి అడుగుతున్నారు - ఇది మీకు ఎవరు చెప్పారు? అలా అడిగితే శాస్త్రాలలో ఉందని చెప్తారు. శాస్త్రములు తప్పక మనుష్యులే వ్రాసివుంటారు కదా. ఇది తయారైన ఆట అని మీకు తెలుసు. సెకండు సెకండు ఏదైతే ప్రపంచ పాత్ర జరుగుతూ ఉన్నదో అది కూడా డ్రామాలో తయారైన ఆట. ఈ చక్రము ఎలా తిరుగుతున్నదో మానవమాత్రులందరూ ఎలా పాత్ర అభినయిస్తున్నారో పిల్లలైన మీ బుద్ధిలోకి వచ్చేసింది. సత్యయుగములో కేవలము మీ పాత్ర మాత్రమే ఉంటుందని బాబా తెలిపించారు. పాత్రను అభినయించుటకు నెంబరువారుగా వస్తారు. బాబా ఎంతో మంచి రీతిగ తెలిపిస్తున్నారు. పిల్లలైన మీరు మరలా ఇతరులకు వినిపించాలి. పెద్ద పెద్ద సెంటర్లు తెరవబడుతుంటాయి. గొప్ప గొప్ప మనుష్యులు అచ్చటకు వస్తారు. పేదవారు కూడా వస్తారు. తరచుగా పేదల బుద్ధిలో వెంటనే నిలబడుతుంది. గొప్ప గొప్పవారు భలే వస్తారు కాని పని పడినంతనే తీరిక లేదంటారు. మేము బాగా చదువుకుంటామని, ప్రతిజ్ఞ చేసిన తర్వాత చదవకుంటే నష్టము అవుతుంది. మాయ ఇంకా తనవైపుకు ఆకర్షించుకుంటుంది. చాలా మంది పిల్లలు చదవటము మానేస్తారు. చదువు తప్పిస్తుంటే తప్పక ఫెయిల్ అవుతారు. పాఠశాలలోని మంచి మంచి పిల్లలు ఎప్పుడు కూడా వివాహమునకు, ఇలా అలా తిరుగుటకు సెలవు తీసుకోరు. బాగా చదువుకొని స్కాలర్షిప్ పొందాలని వారి బుద్ధిలో ఉంటుంది. అందుకే బాగా చదువుతారు. మిస్ చేసే ఆలోచనే ఉండదు. చదువు తప్ప ఏదియు వారికి మధురముగా అనిపించదు. ఊరికే వ్యధాగా సమయము వ్యర్థమవుతుందని భావిస్తారు. ఇచ్చట ఒకే టీచరు చదివిస్తారు కనుక ఎప్పుడూ చదువు మిస్ చేయరాదు. ఇందులో కూడా నెంబరువారు పురుషార్థనుసారముగా ఉన్నారు. చదువుకునే వారు బాగుంటే చదివించేవారు కూడా హృదయపూర్వకముగా చదివిస్తారు. టీచరు పేరు ప్రసిద్ధము అవుతుంది. వారి

గ్రేడు పెరుగుతుంది. ఉన్నత పదవి లభిస్తుంది. ఇచ్చట కూడా పిల్లలు ఎంత బాగా చదువుకుంటారో అంత ఉన్నత పదవి పొందుతారు. ఒకే తరగతిలో చదివినవారు కొంతమంది ఉన్నత పదవిని పొందుతారు. కొంతమంది తక్కువ పదవిని పొందుతారు. అందరి సంపాదన ఒకే విధముగా ఉండదు. ఆధారమంతయు బుద్ధిని పట్టే ఉంటుంది. అచ్చట మనుష్యులు మనుష్యులను చదివిస్తారు. బేహద్ తండ్రి మనలను చదివిస్తున్నారని మీకు తెలుసు. కావున చాలా బాగా చదువుకోవాలి. అజాగ్రత్తగా ఉండరాదు. చదువును విడవరాదు. ఒకరికొకరు ఉల్టా - సుల్టా మాటలు వినిపించి ద్రోహులుగా తయారవుతారు. పరమతమును అనుసరించరాదు. శ్రీమతమును గురించి ఎవరు ఏమి మాట్లాడినా, తండ్రి మమ్ములను చదివిస్తున్నారని, ఈ చదువు వదలరాదని మీకు నిశ్చయముంది. పిల్లలు నెంబరువారుగా ఉన్నారు. తండ్రి ఏమో మొదటి నెంబరులో ఉన్నారు. ఈ చదువు వదిలి ఇంకెక్కడికి వెళ్తారు. మరెచ్చటి నుండి కూడా ఈ చదువు మీకు లభించదు. శివబాబా ద్వారా చదువుకోవాలి. వ్యాపారము కూడా శివబాబాతో చేయాలి. తప్పడు (ఉల్టా - సుల్టా) మాటలు వినిపించి కొంతమంది ఇతరుల ముఖమును తిప్పేస్తారు. ఇది శివబాబా బ్యాంకు. బయట ఎవరైనా సత్సంగమును ప్రారంభించారనుకోండి. అప్పడు వారు మేము శివబాబా బ్యాంకులో జమ చేసుకోవాలనుకుంటున్నాము, ఎలా చేసుకోవాలి? అని అడుగుతారు. ఇచ్చటకు వచ్చే పిల్లలు శివబాబా భండారములో వేస్తారు. ఒక్క పైసా ఇచ్చినా అది వందరెట్టి లభిస్తుంది. మీకు దీనికి బదులు గొప్ప భవనాలు లభిస్తాయని శివబాబా అంటారు. ఈ పాత ప్రపంచమంతయు సమాప్తము కానున్నది. మంచి మంచి కుటుంబములో నుండి అనేకమంది ధనవంతులు వస్తారు. మేము శివబాబా భండారము నుండి వెళ్లింపబడుతున్నామని ఎవరూ అనరు. అందరి పాలన జరుగుతున్నది. కొంతమంది పేదవారు. కొంతమంది ధనవంతులు ఉన్నారు. ధనవంతుల ద్వారా పేదవారు వెళ్లింపబడతారు. ఇందులో భయపడే మాటే లేదు. మేము బాబా వారిగా తయారవుతామని చాలా మంది కోరుకుంటారు. కాని అర్హులుగా కూడా ఉండాలి. ఆరోగ్యవంతులుగా కూడా ఉండాలి. జ్ఞానము కూడా ఇతరులకు ఇవ్వగలగాలి. ప్రభుత్వము వారు కూడా చాలా పరీక్షించి తీసుకుంటారు. ఇచ్చట కూడా అంతయు గమనించబడుతుంది. సేవ చేయగలరు. నెంబరువారుగా ఉన్నారు. అందరూ తమ తమ పురుషార్థము చేస్తున్నారు. కొంతమంది మంచి పురుషార్థము చేస్తూ చేస్తూ గైరుహాజరు అవుతారు. కారణాలు ఉండినా, ఏ కారణము లేకపోయినా రావటము మానేస్తారు. తర్వాత ఆరోగ్యము కూడా అలాగే అవుతుంది. సదా ఆరోగ్యవంతమగుటకై ఇవన్నీ నేర్పించబడతాయి. ఎవరికి ఆసక్తి ఉందో వారు శ్రుతి ద్వారానే మా పాపాలన్నియు తొలగిపోతాయని భావిస్తారు. వారు చాలా మంచి రీతిగా పురుషార్థము చేస్తారు. కొంతమంది విభిలక వచ్చి సమయము గడుపుతున్నారు. తమంతకు తామే చెక్ చేసుకోవాలి. తప్పలు, పొరపాట్లు చేసి అజాగ్రత్తగా ఉంటే అటువంటి వారు ఎవరినీ చదివించలేరని తెలిసిపోతుందని తండ్రి తెలుపుచున్నారు.

బాబా అంటున్నారు - 7 దినములలో మీరు అర్హులైన బ్రాహ్మణ - బ్రాహ్మణీలుగా తయారవ్వాలి. కేవలము నామధారి బ్రాహ్మణ - బ్రాహ్మణీలుగా కారాదు. బ్రాహ్మణ - బ్రాహ్మణీలు అనగా వారి నోటి ద్వారా సదా బాబా తెలిపిన గీతా జ్ఞానము కంఠస్థమై వినబడుతుండాలి. బ్రాహ్మణులలో కూడా నెంబరువారుగా ఉండనే ఉంటారు. ఇచ్చట కూడా అలాగే ఉన్నారు. చదువు పై గమనము లేకుంటే అచ్చట ఏమిగా

తయారవుతారు. ప్రతి ఒక్కరు తమ పురుషార్థము చేస్తూ ఉండాలి. సేవకు ఋజువునివ్వాలి. అప్పుడు మీరు ఫలానా పదవి పొందుకుంటారని అర్థమవుతుంది. ఆ పదవి కల్ప కల్పాంతరాలకు అలాగే ఉంటుంది. చదివి చదివించకపోతే నేను పూర్తిగా చదవలేదు. అందుకనే ఇతరులను చదివించుట లేదని ఆంతరికములో తెలుసుకోవాలి. బాబా చెప్తున్నారు - చదివించుటకు అర్హులుగా ఎందుకు తయారు కారు! ఎంతవరకు బ్రాహ్మణీని పంపుతారు! మీ సమానముగా తయారు చేయలేదు! ఎవరు బాగా చదువుతారో, వారికి సహాయపడాలి. చాలా మందికి పరస్పరములో అభిప్రాయ భేదాలుంటాయి. ఒకరిలో ఒకరు ఆకర్షణకు లోనై చదువును వదిలేస్తారు. ఎవరు చేస్తే వారే పొందుకుంటారు. ఇతరుల మాటలలో కల్పించుకొని మీరు చదువును ఎందుకు వదిలేస్తారు? ఇది కూడా డ్రామాయే. భాగ్యములో లేదు. రోజురోజుకు చదువు జోరు పెరుగుతూ పోతుంది. సెంటర్లు తెరుస్తూ పోతారు. ఇది శివబాబా ఖర్చు కాదు. ఇదంతా పిల్లల ఖర్చే. ఈ దానము అన్నింటికంటే మంచిది. ఆ దానము ద్వారా అల్పకాల సుఖము లభిస్తుంది. దీని ద్వారా 21 జన్మలకు ప్రాలంభము లభిస్తుంది. నరుని నుండి నారాయణునిగా తయారగుటకు మనమిచ్చుటకు వస్తున్నామని మీకు తెలుసు. అందువలన ఎవరు బాగా చదువుకుంటారో, వారిని అనుసరించండి. ఎంతో రెగ్యులర్ గా చదవాలి. తరచుగా పరస్పరములో దేహభిమానములోనికి వచ్చి చాలా కొట్లాడుకుంటారు. అధ్యష్టమును తామే కోపగించుకొని నిందించుకుంటారు. అందుకే మాతలది మెజారిటీగా ఉన్నది. మాతల పేరే ప్రసిద్ధమవుతుంది. డ్రామాలో మాతల ఉన్నతి జరగాలని, నిర్ణయింపబడి ఉంది.

తండ్రి మధురాతి మధురమైన పిల్లలతో అంటున్నారు - స్వయాన్ని ఆత్మనని భావిస్తూ నన్ను ఒక్కరినే స్మృతి చేయండి. ఆత్మ అభిమానిగా తయారై ఉండండి. శరీరమే లేకుంటే ఇతరుల మాటను ఎలా వింటారు? నేను ఆత్మను, ఇప్పుడు వాపస్ ఇంటికి వెళ్ళాలి అని పక్కాగా అభ్యాసము చేయండి. తండ్రి చెప్తున్నారు - వీటన్నింటినీ త్యాగము చేయండి. నన్ను ఒక్కరినే తలంపు చేయండి. ఆధారమంతా దీనిపైననే ఉన్నది. తండ్రి చెప్తున్నారు - భలే వ్యాపారము మొదలైనవి చేస్తూ ఉండండి 8 గంటలు వృత్తి - వ్యాపారాలు, 8 గంటలు విశ్రాంతి, 8 గంటలు ఈ ప్రభుత్వము (ఈశ్వరీయ) సర్వీసు చేయండి. ఇది కూడా నా కొరకు కాదు. పూర్తి విశ్వానికి సేవ చేస్తారు. ఇందుకొరకు సమయము కేటాయించండి. ముఖ్యమైనది స్మృతి యాత్ర. సమయము వృధా చేయరాదు. ఆ ప్రభుత్వానికి 8 గంటలు సర్వీసు చేస్తారు. వారి ద్వారా ఏమి లభిస్తుంది? వెయ్యి ఇస్తారు. 5 వేలు ఇస్తారు..... ఈ ఈశ్వరీయ సర్వీసు చేసినట్లైతే మీరు పదమాపదమ్ పతులుగా అవుతారు. కావున ఎంత హృదయపూర్వకముగా సేవ చేయాలి! అష్టరత్నాలుగా తయారైనారంటే వారు తప్పక 8 గంటలు బాబా తలంపు చేసి ఉంటారు. భక్తి మార్గములో చాలా స్మృతి చేస్తారు. సమయాన్ని వెగోట్టుకుంటారు. ఏమియు లభించదు. గంగా స్నానము. జప తపాలు మొదలైనవి చేయుట వలన వారసత్వమును పొందుకోనుటకు తండ్రి లభించరు. ఇక్కడ మీకు తండ్రి ద్వారా వారసత్వము లభిస్తుంది. అచ్చా! (మంచిది!)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకుముఖ్యసారము

1. శ్రీమతము వదిలి ఎప్పుడూ పరమతమును అనుసరించరాదు. ఉల్లా - సుల్లా మాటలు విని చదువు నుండి ముఖము తిప్పకోరాదు. మత బేధములోనికి రారాదు.
2. స్వయమును - “నేను ఎక్కడ కూడా పారపాటు చేయలేదు కదా! అజాగ్రత్తగా లేను కదా! నాకు చదువు పై పూర్తి గమనమున్నదా? వ్యర్థముగా సమయము పోగొట్టుకోలేదు కదా? అత్తాభిమానిగా అయ్యానా? అత్తిక సేవ హృదయపూర్వకముగా చేస్తున్నానా? అని చెక్ చేసుకోవాలి.

వరదానము:- “హద్దు వయ్యారాలను (నాజ్ నఖరాలను) వదిలి అత్తికనాజ్ (గర్వము, నఫా) లో

ఉండు ప్రీతి బుద్ధి భవ”

చాలా మంది పిల్లలు హద్దు స్వభావ-సంస్కారముల వయ్యారాలు చాలా చేస్తారు. ఎక్కడైతే నా స్వభావము, నా సంస్కారము అను మాటలు వస్తాయో అక్కడ అటువంటి నాజ్ నఖరాలు మొదలవుతాయి. ‘నాది’ అను శబ్దము చిక్కులలోకి తెస్తుంది. కాని తండ్రి తప్ప వేరేదియూ ‘నాది’ కాదు. నా స్వభావము తండ్రి స్వభావము నుండి వేరు కాలేదు, కనుక హద్దు నాజ్ నఖరాలను వదిలి అత్తిక నాజ్ లో ఉండండి. ప్రీతి బుద్ధి కలవాడై ప్రీతి పూర్వక నఖరాలు(వయ్యారాలు) భలే చూపండి.

సోగ్స్:- “తండ్రితో, సేవతో, పరివారముతో ప్రేమ ఉంటే శ్రమ నుండి విడుదలైపోతారు”